

آنے کو تو وطن میں اب آرہی ہے زینب

آنے کو تو وطن میں اب آرہی ہے زینب
اہل وطن سے لیکن شرما رہی ہے زینب

کیا آن بان کل تھی نکلی تھی جب وطن سے
اٹھارہ چاند لے کر تاروں کی انجمن سے
خوش رنگ پھول چن کر اسلام کے چمن سے
بلبل چلی تھی گویا گلزار پنجتن سے

آنے کو تو وطن میں اب آرہی ہے زینب
اہل وطن سے لیکن شرما رہی ہے زینب

بانو کی وہ عاری وہ اُسکے ساتھ جھولا
 جھولے میں چاند جیسا اک نہا مُٹا بچہ
 جیسے صدف میں موتی جیسے چمن میں غنچہ
 بانو کے دل کا ٹکڑا شبیر کا کلیجہ
 آنے کو تو وطن میں اب آرہی ہے زینب
 اہل وطن سے لیکن شرما رہی ہے زینب

جانے کی شان وہ تھی آنے کی یہ ادا ہے
 پہچاننا ہے مشکل چہرہ اتر گیا ہے
 پردیس میں سبھی کچھ دکھیا کالٹ چکا ہے
 زینب نہیں ہے گویا تاریخِ کربلا ہے
 آنے کو تو وطن میں اب آرہی ہے زینب
 اہل وطن سے لیکن شرما رہی ہے زینب

اِک دو پہر میں سارا گلشن لٹا چکی ہے
 مٹی میں چاند تارے اپنے چھپا چکی ہے
 ٹکڑے دل و جگر ہے وہ زخم کھا چکی ہے
 اسلام کو بچا کر خود کو مٹا چکی ہے
 آنے کو تو وطن میں اب آرہی ہے زینب
 اہل وطن سے لیکن شرما رہی ہے زینب

قاسم کو رو چکی ہے اجبر کو رو چکی ہے
 عباس جیسے میر لشکر کو رو چکی ہے
 ننہ شہید اعظم اصغر کو رو چکی ہے
 بس انتہاء تو یہ ہے سرور کو رو چکی ہے
 آنے کو تو وطن میں اب آرہی ہے زینب
 اہل وطن سے لیکن شرما رہی ہے زینب

یہ سوچتی ہے دکھیا پوچھینگے لوگ مجھے
 یثرب کے چاند تو نے زینب کہاں چھپائے
 ہمراہ جانے والے ہمراہ کیوں نہ آئے
 کتنو کو لے گئی تھی آئے ہیں ساتھ کتنے
 آنے کو تو وطن میں اب آرہی ہے زینب
 اہل وطن سے لیکن شرما رہی ہے زینب

کانٹوں پہ چل چکی ہے پھولوں میں پلنے والی
 اسلام کی خطیبہ یوں دیکھنے میں قیدی
 بنیاد تک ہلا دی جس نے یزیدیت کی
 زنداں کھاں کھاں یہ جنت کی شاہزادی
 آنے کو تو وطن میں اب آرہی ہے زینب
 اہل وطن سے لیکن شرما رہی ہے زینب

کس کس کو میں دکھاؤں سوغات کربلا کی
 دڑوں سے پشت زخمی اور نیلگوں کلائی
 سجاد ناتواں کی مسند ادھر جلائی
 زہرا کے لاڈلے کی پوشاکِ خوں میں ڈوبی
 آنے کو تو وطن میں اب آرہی ہے زینب
 اہل وطن سے لیکن شرما رہی ہے زینب

